

प्रस्ताव 50 विधायकों का निलंबन। वैधानिक संवैधानिक संशोधन।

आधिकारिक शीर्षक और सार

अटर्नी जनरल द्वारा निर्मित

- विधान-मंडल के प्रत्येक सदन को अपने किसी सदस्य को दो-तिहाई मत द्वारा निलंबित करने, और निलंबन के दौरान सदस्य के वेतन और लाभों को ज़ब्त करने का अधिकार देता है।
- निलंबित सदस्य पर अधिकारों, विशेषाधिकारों, कर्तव्यों, या पद की शक्तियों का प्रयोग करने, या किन्हीं वैधानिक संसाधनों का उपयोग करने की मनाही लगाता है।
- निलंबन किसी निर्धारित तारीख पर, या सदस्य के सदन के दो-तिहाई मत पर समाप्त करने का प्रावधान देता है।

राज्य और स्थानीय सरकार पर राजस्व संबंधी शुद्ध प्रभाव के बारे में वैधानिक विश्लेषक के अनुमान का सारांश:

- अधिकांश वर्षों में राज्य के खर्च पर कोई प्रभाव नहीं। कुछ वर्षों में मामूली राज्य बचतें।

SCA 17 (प्रस्ताव 50) पर विधान-मंडल द्वारा किया गया अंतिम मतदान
(प्रस्ताव अध्याय 127, 2014 के कानून)

सेनेट:	हाँ वाले 31	नहीं वाले 3
असेम्बली:	हाँ वाले 73	नहीं वाले 2

विधायी विश्लेषक द्वारा विश्लेषण

पृष्ठभूमि

केलीफोर्निया विधानमंडल। प्रत्येक वर्ष, विधानमंडल प्रस्तावित कानूनों को स्वीकार या अस्वीकार करने के लिए मतदान करता है और राज्य का बजट पास करता है। मतदाता विधानमंडल के दो सदनों के लिए 120 सदस्यों का चयन करते हैं: 40 सेनेटर और 80 विधानसभा सदस्य। एक स्वतंत्र आयोग—विधानमंडल नहीं—विधायकों के लिए वेतन और लाभों का निर्धारण करता है। वर्तमान में, राज्य अधिकांश विधायकों को प्रत्येक वर्ष लगभग \$100,000 के वेतन का भुगतान करता है। विधायक स्वास्थ्य, दाँतों और नज़र के लाभ भी प्राप्त करते हैं। वे राज्य सेवानिवृत्ति लाभ प्राप्त नहीं करते।

विधायकों को अनुशासित करना। जब विधायकों पर कुछ गलत करने का आरोप लगाया जाता है, तब कई तरीके हैं जिनसे उन्हें अनुशासित किया जा सकता है। उदाहरण के लिए, यदि वे फौजदारी कानूनों का उल्लंघन करते हैं, तो उन पर मुकदमा चलाया जा सकता है और न्यायालय द्वारा उन्हें सज़ा दी जा सकती है, या मतदाता उन्हें

वापस बुलाने की प्रक्रिया के माध्यम से उन्हें पद से हटाने का प्रयास कर सकते हैं। इसके अलावा, विधानमंडल के प्रत्येक सदन के पास पारंपरिक रूप से अपने स्वयं के सदस्यों को अनुशासित करने की योग्यता रही है। निकाले जाने के सिवाए (नीचे वर्णन किया गया है), अनुशासनिक कार्रवाइयां करने के लिए सदन के बहुमत की आवश्यकता होती है। इन अनुशासनिक कार्रवाइयों में निम्नलिखित शामिल हो सकते हैं:

- निकाला जाना।** किसी विधायक को निकाला जाना — उसके पद के कार्यकाल को समाप्त करना — विधानसभा या सेनेट को उपलब्ध सबसे कठोर अनुशासनिक कार्रवाई है। पिछली बार ऐसा 1905 में हुआ था जब चार सेनेटर सेनेट द्वारा रिश्दत लेते हुए पाए गए थे। किसी विधायक को निकालने के बाद, वह सेनेटर या विधानसभा का सदस्य नहीं रहता है। उसका वेतन और लाभ रुक जाते हैं। राज्य के संविधान के अंतर्गत, अपने किसी सदस्य को निकालने के लिए विधानसभा या सेनेट

विधायी विश्लेषक द्वारा विश्लेषण

जारी

के दो-तिहाई सदस्यों को मतदान करना होगा। यह राज्य के संविधान में विशिष्ट रूप से वर्णित अकेली अनुशासनिक कार्रवाई है।

- **निलंबन।** विधानमंडल का प्रत्येक सदन भी अपने किसी सदस्य को अनुशासित कर सकता है। उदाहरण के लिए, 2014 में तीन सेनेटरों पर बड़े अपराध का आरोप लगाया गया था और सेनेट ने बाद में उन्हें निलंबित करने के लिए मतदान किया। जिस समय के दौरान वे निलंबित थे, तब उन तीन सेनेटरों ने बिलों पर मतदान नहीं किया या अन्य विधायी कार्रवाइयों में भाग नहीं लिया। लेकिन वे पद पर बने रहे, और जब तक उन्होंने सेनेट नहीं छोड़ा उन्हें राज्य के वेतन और लाभ मिलते रहे। (बाद में 2014 में, तीन में से प्रत्येक ने या तो इस्तीफा दे दिया या अपनी सेनेट अवधियों की निर्धारित समाप्ति पर विधानमंडल को छोड़ दिया।) इतिहास में ऐसा पहली बार हुआ था जब केलीफोर्निया के विधायकों को निलंबित किया गया था।
- **अन्य अनुशासनिक कार्रवाइयाँ।** निकाले जाने और निलंबन के अलावा, विधानमंडल का प्रत्येक सदन अन्य, कम गंभीर अनुशासनिक कार्रवाइयाँ भी कर सकता है। इनमें निंदा करना (किसी विधायक की सार्वजनिक रूप से आलोचना करना) सम्मिलित है।

प्रस्ताव

निलंबनों के बारे में संवैधानिक प्रावधान। यह विधेयक विधायकों के निलंबन के संबंध में नए प्रावधान जोड़ने के लिए राज्य के संविधान में संशोधन करता है। ये प्रावधान निम्नलिखित मुद्दों पर ध्यान देते हैं:

- **विधायकों को निलंबित करने के लिए अधिक मतों की ज़रूरत।** वर्तमान में, विधानसभा या सेनेट बहुमत से अपने किसी सदस्य को निलंबित कर सकते हैं। यह विधेयक विधानसभा या सेनेट के किसी सदस्य को निलंबित करने के लिए इनके दो-तिहाई मतों की मांग करता है।

- **विधायकों को वेतन और लाभों के बिना निलंबित करने की अनुमति देता है।** वर्तमान में, निलंबित विधायक को राज्य का वेतन और लाभ प्राप्त होते रहते हैं। यह विधेयक विधानसभा या सेनेट को पूरे निलंबन या इसके किसी भाग के दौरान किसी विधायक के वेतन और लाभ रोकने का अधिकार देता है।
- **विधायकों को निलंबित करने के लिए अन्य ज़रूरतें।** यह विधेयक (1) किसी निलंबित विधायक को निलंबन के दौरान कानूनों पर मतदान करने या विधायक के रूप में अन्य कार्रवाइयाँ करने से भी रोकता है, (2) सदन से भी यह अपेक्षा करता है कि वह किसी निलंबन के कारणों का वर्णन करे, और (3) नियम निर्धारित करता है कि कोई निलंबन कब समाप्त होगा (या तो विधानसभा या सेनेट द्वारा निर्धारित विशेष तारीख पर या निलंबन को समाप्त करने के लिए विधानसभा या सेनेट के दो-तिहाई द्वारा मतदान करने के बाद)।

राजकोषीय प्रभाव

केवल दुर्लभ मामलों में ही, केलीफोर्निया के विधायकों को निकाला गया है या निलंबित किया गया है। यदि विधायकों के विरुद्ध ऐसे अनुशासनिक दंड दुर्लभ बने रहते हैं, तो इस विधेयक का अधिकांश वर्षों में राज्य या स्थानीय वित्तीय व्यवस्था पर कोई प्रभाव नहीं पड़ेगा। भविष्य के किसी वर्ष में, सेनेट या विधानसभा द्वारा किसी विधायक को निलंबित करने पर, इस विधेयक से विधानमंडल की क्षतिपूर्ति लागतें कम हो सकती हैं जिसके परिणामस्वरूप राज्य को थोड़ी बचत हो सकती है।

इस विधेयक का समर्थन या विरोध करने के लिए प्राथमिक रूप से गठित समितियों की सूची के लिए
<http://www.sos.ca.gov/measure-contributions> पर जाएं।

समिति के शीर्ष 10 योगदानकर्ता देखने के लिए
<http://www.fppc.ca.gov/transparency/top-contributors/june-2016-primary-election.html> पर जाएं।

50